

# Skema ta' Finanzjament għar-Restawr

Linji Gwida u Regolamenti



Data ta' Publikazzjoni: Diċembru 2025

## Allokazzjonijiet tal-baġit

<b>BAGĠIT TAS-SESSJONI</b>	<b>GĦOTJA MASSIMA GĦAL KULL PROĠETT</b>
€190,000	€15,000

<b>FINANZJAMENT</b>	<b>ŻBORŻ</b>
Il-fond jista' jkopri sa 100 % tal-ispejjeż totali tal-proġetti	70 % mal-iffirmar tal-ftehim tal-għotja 30 % wara l-approvazzjoni tar-rapport finali

## Skeda ta' żmien

<b>SKADENZA TAL-APPLIKAZZJONIJIET</b>	<b>RIZULTATI</b>	<b>LIMITU TA' ŻMIEN ELIĠIBBLI</b>
27 ta' Jannar 2026	05 ta' Marzu 2026	06 ta' Marzu 2026 – 06 ta' Marzu 2027

Skema ta' Finanzjament għar-Restawr 2026

## 1. Introduzzjoni

L-Iskema ta' Finanzjament għar-Restawr timmira biex tippovdi appoġġ finanzjarju għat-tiswija, i.e. ir-restawr u l-konservazzjoni ta' proprjetà immobbli kulturali interna u esterna inkluż, iżda mhux limitata għal, altari, aperturi, dekor artistiku, induratura u tpingija jew dekorazzjoni fuq ucuħ arkitettoniċi ta' knejjes li huma fi hdan il-konfini ta' knisja parrokkjali li taqa' taħt l-Arcidjoċesi ta' Malta u d-Djoċesi ta' Għawdex.

Il-proprjetà kulturali immobbli għandha bżonn taqa' taħt id-definizzjoni ta' wirt kulturali u trid tkun eżistiet għal 50 sena jew iktar skont l-Att dwar il-Wirt Kulturali ta' Malta.

## 2. Definizzjonijiet

Għall-iskop ta' dawn il-linji gwida, it-termini li ġejjin huma definiti kif ġej:

Applikant

- Organizzazzjoni volontarja iskritta mal-Kummissarju għall-Organizzazzjonijiet Volontarji skont ir-rekwiżiti tal-Att dwar l-Organizzazzjonijiet Volontarji ([www.maltacvs.org](http://www.maltacvs.org)), u li l-oġettivi tagħha huma skont id-definizzjoni tal-Organizzazzjonijiet Mhux Governattivi fl-Att dwar il-Wirt Kulturali u kull organizzazzjoni oħra li hija mwaqqfa mil-Liġi Kanonika. L-applikant għandu jkun rappreżentant tal-organizzazzjoni/fundazzjoni li huwa awtorizzat legalment.

Applikazzjoni

- Applikazzjoni hija sottomissjoni minn applikant eliġibbli li tinkludi d-dokumentazzjoni obligatorja kollha u kwalunkwe anness relatat mal-Iskema ta' Finanzjament għar-Restawr.

Benefiċjarju

- Il-benefiċjarju huwa r-riċevitur tal-għotja. Il-benefiċjarju huwa responsabbli mit-twertiq tal-proposta appoġġata mill-Iskema. Il-benefiċjarju tal-għotja ma jistax jinbidel tul il-proġett iffinanzjat u sakemm jinħareġ l-iżborż finali. L-iżborż tal-għotja jista' jinħareġ biss f'isem il-benefiċjarju. Il-benefiċjarju huwa responsabbli li jiżgura li kwalunkwe fattura tal-VAT tinħareġ f'isem il-benefiċjarju u tinkludi l-informazzjoni tal-VAT tal-benefiċjarju. F'każ li l-benefiċjarju ma jwettaqx attività ekonomika u għaldaqstant m'huwiex irregistrat għal-VAT il-benefiċjarju għandu l-obbligu li jaċċerta ruħu li ser jingħata irċevuta fiskali għas-servizz jew xogħol li qed jingħata.

Konservazzjoni

- Kwalunkwe attività meħtieġa biex timmassimizza r-reżistenza u timminimizza d-deterjorazzjoni ta' kwalunkwe proprjetà kulturali kemm jista' jkun possibbli, u li tinkludi l-eżaminazzjoni, ir-riċerka, l-

## Skema ta' Finanzjament għar-Restawr 2026

ittestjar, it-trattament, ir-registrazzjoni u l-preservazzjoni ta' xi proprjetà kulturali bħal din jew kwalunkwe parti minnha.

### Eligibilità

- L-applikazzjonijiet konformi l-ewwel se jkunu eżaminati f'termini ta' eligibilità mill-evalwaturi maħtura. Il-proposti li mhumiex ikkunsidrati eligibbli fit-termeni tal-kriterji stabbiliti m'għandhomx ikunu pproċessati iktar u m'għandhomx jgħaddu mill-proċess ta' evalwazzjoni.

### Evalwaturi

- Il-Kunsill Malti għall-Arti għandu jaħtar tim ta' evalwazzjoni għal kull sejha taħt l-iskema tal-Finanzjament għar-Restawr li se jfassal lista mqassra tal-applikazzjonijiet. L-applikazzjonijiet fil-lista mqassra se jkunu disponibbli online biex in-nies ikunu jistgħu jivvutaw għall-proġett preferit tagħhom.

### Għotja

- L-għotja hija l-ammont allokat għal applikazzjoni ta' suċċess.

### Manutenzjoni

- Il-kura protettiva kontinwa tal-istruttura u l-istabbiliment ta' post, u għandha tkun distinta mit-tiswija. It-tiswija tinvolvi r-restawr jew l-istrutturar mill-gdid.

### Ġestjoni u Amministrazzjoni

- Il-Kunsill Malti għall-Arti huwa responsabbli għall-ġestjoni ta' dan il-fond. Il-korrispondenza uffiċjali kollha, inkluż is-sottomissjoni tal-applikazzjonijiet, għandha tinbagħat kollha hekk hu kif indikat f'dawn il-linji gwida.

### Finanzjament Massimu

- Hemm limitu massimu ta' €15,000 biex ikunu allokat għal kull proġett. Dan se jkun deċiż fuq bażi ta' każ b'każ li jiddependi fuq il-proġett.

### Restawr

- Attività speċjalizzata ħafna biex tippreserva l-integrità tal-wirt kulturali, biex jiżvela l-valuri kulturali tagħha u jtejjeb il-leġibiltà tal-istat, il-forma u d-disinn oriġinali tiegħu fil-limiti tal-materjal li għadu jeżisti. Tali attività għandha tkun ibbażata fuq proċess ta' evalwazzjoni kritika u storika u mhux fuq l-ispekulazzjoni.

### Skema ta' Finanzjament għar-Restawr

- Din hija skema pubblika ta' finanzjament ta' inċentiv ta' darba biss. L-għotjiet huma bbażati fuq il-fondi disponibbli permezz tad-Dipartiment tar-Restawr u l-Preservazzjoni.

### Organizzazzjoni Volontarja

- Organizzazzjoni li hija stabbilita lokalment u/jew irregistrata pubblikament f'Malta, u li għandha statut. L-organizzazzjonijiet volontarji għandhom ikunu iskritti mal-Kummissarju għall-Organizzazzjonijiet Volontarji skont ir-rekwiżiti tal-Att dwar l-Organizzazzjonijiet Volontarji (<https://maltacvs.org/>), u li l-objettivi tagħhom huma skont l-Għaqdiet Mhux Governattivi fl-Att dwar il-Wirt Kulturali. L-applikant għandu jkun rappreżentant tal-organizzazzjoni li huwa awtorizzat legalment.

Skema ta' Finanzjament għar-Restawr 2026

Żborż ta' Fondi

- L-għotja tingħata hekk kif indikat f'pagna 2 ta' dawn il-Linji Gwida u Regolamenti. Il-ħlas isir permezz ta' ċekk maħruġ f'isem l-applikant. Kull applikant li jressaq applikazzjoni jeħtieġ ikollu kont bankarju validu.

### 3. Eligibilità

Il-proġetti se jkunu eżaminati l-ewwel f'termini ta' eligibilità. Il-proposti ineligibbli fit-termini tal-punti t'hawn taħt m'għandhomx ikunu pprocessati iktar u m'għandhomx jgħaddu mill-proċess ta' evalwazzjoni.

**Limitu ta' żmien massimu eligibbli:** 12-il xahar

**Perjodu eligibbli:** 12-il xahar mid-data ta' notifika tar-rizultat

#### 3.1 Min jista' japplika?

L-applikant għandu jkun ir-rappreżentant legali tal-organizzazzjoni. Jekk jogħġbok kun ċert li tipprovdi n-numru tal-Organizzazzjoni Volontarja tal-organizzazzjoni tiegħek, u li tidentifika l-persuna/il-grupp ta' persuni li jmexxu l-proġett, kif applikabbli.

L-Organizzazzjoni Volontarja għandha tkun ibbażata f'Malta jew f'Għawdex u topera fil-gżejjer Maltin. L-applikanti għandhom jikkwalifikaw bħala waħda minn dawn li ġejjin:

- Organizzazzjonijiet kulturali, f'lokalitajiet madwar Malta u Għawdex, irreġistrati bħala Organizzazzjonijiet Volontarji – inkluż, iżda mhux limitati għal klabbs, assoċjazzjonijiet u fondazzjonijiet tal-banda.
- Organizzazzjonijiet Volontarji reġistrati li jippromwovu u jippreservaw il-wirt kulturali (kemm tangibbli jew intangibbli) f'lokaliità jew reġjun f'Malta jew f'Għawdex.
- Entitajiet stabbiliti bil-Liġi Kanonika li għandhom digriet li jippermetti lill-Kappillan jressaq l-applikazzjoni għall-finanzjament

#### 3.2 Min ma jistax japplika?

Dawn li ġejjin huma ineligibbli għall-appoġġ mill-iskema:

- Applikanti li ma jaqgħux taħt id-definizzjoni ta' applikant għal din l-iskema partikolari.

## Skema ta' Finanzjament għar-Restawr 2026

- Applikanti li l-profil tagħhom mhuwiex verifikat minħabba li mhuwiex komplet minħabba li m'għandux id-dokumenti obbligatori t'hawn taht:
  - Kopja tal-karta tal-identità Maltija tiegħek (inkluż in-naħa ta' quddiem u ta' wara) jew il-permess ta' residenza Malti tiegħek jew iċ-ċertifikat taċ-ċittadinanza Maltija tiegħek jew il-passaport Malti tiegħek;
  - Statut iffirmit tal-Organizzazzjoni Volontarja jew digriet li juri li l-organizzazzjoni hija mwaqqfa mil-Liġi Kanonika.
- Benefiċjarji li ma ressqux jew li ma' kkonkludewx saż-żmien stipulat minn tal-inqas rapport finali wieħed b'rabta ma' għotja passata u ffinanzjata mill-Kunsill Malti għall-Arti
- Benefiċjarji li m'onorawx impenji preċedenti ta' finanzjament.
- Individwi f'isimhom stess.
- Kunsilli Lokali, u entitajiet oħrajn li jagħmlu parti mis-settur pubbliku.
- Organizzazzjonijiet/Attivitajiet li jirċievu fondi pubbliċi lokali permezz ta' voti stabbiliti permezz tal-gvern.
- Organizzazzjonijiet u fundazzjonijiet li mhumiex iskritti mal-Kummissarju għall-Organizzazzjonijiet Volontarji jew li mhumiex imwaqqfa mil-Liġi Kanonika.
- Organizzazzjonijiet u fundazzjonijiet li, sal-iskadenza għas-sottomissjonijiet, m'onorawx l-iskadenzi tar-rapporti u impenji oħrajn relatati ma' fondi oħra ġestiti mill-Kunsill Malti għall-Arti u/jew id-Direttorat tal-Kultura.
- Organizzazzjonijiet li m'għandhomx indirizz irregiŋtrat fil-gzejjer Maltin.
- Organizzazzjonijiet Volontarji u fundazzjonijiet li, sal-iskadenza għas-sottomissjonijiet, m'għandhomx fil-pussess tagħhom ċertifikat maħruġ mill-Kummissarju għall-Organizzazzjonijiet Volontarji li jistipula li l-organizzazzjoni ssottomettiet il-prospett u l-kontijiet finanzjarji tagħha għall-aħħar sentejn, u li hija konformi mal-liġi għall-intenzjonijiet u l-finijiet kollha.

### 3.3 Liema spejjeż jistgħu jkunu koperti?<sup>1</sup>

Din l-għotja tista' tkopri sa 100 % tal-ispejjeż li ġejjin (sa massimu ta' €15,000 għal kull proġett, skont liema huwa l-inqas). Il-Bord ta' Evalwazzjoni jirriżerva d-dritt li jirrakkomanda l-finanzjament tal-proġetti b'ammont inqas.

L-ispejjeż jistgħu jinkludu, iżda mhumiex limitati għall-użi li ġejjin:

- L-ispiża u/jew it-tariffa għar-restawr u l-konservazzjoni minn konservatur-restawratur professjonali li għandu warrant maħruġ mill-Bord tal-Warrant tar-Restawraturi. Il-lista ta' Konservaturi-Restawraturi bil-Warrant tinsab [hawn](#).
- L-ispiża u/jew it-tariffi ta' kwalunkwe servizzi professjonali oħrajn li jistgħu jkunu meħtieġa biex ikunu involuti fil-proċess ta' implimentazzjoni tax-xogħlijiet ta' restawr/konservazzjoni.
- L-ispiża tat-tariffi tal-permess tal-inġinerija u l-fabbrikazzjoni strutturali (inkluż il-permessi tal-Awtorità tal-Ippjanar fejn dawn ikunu meħtieġa); it-trasport, iż-żarmar u l-installazzjoni tax-xogħol

<sup>1</sup> L-ispejjeż se jkunu kkunsidrati biss jekk dawn ir-riżorsi ma gewx koperti diġà/ma jistgħux ikunu koperti mill-applikanti jew organizzazzjonijiet ta' appoġġ/imsieħba.

### Skema ta' Finanzjament għar-Restawr 2026

fis-sit, is-sinjali ta' identifikazzjoni, jekk ikun hemm; u l-muntaturi, l-ankraġġi, il-kontenimenti, il-pedestalli, il-bażijiet jew il-materjali neċessarji għall-prezentazzjoni u l-installazzjoni tal-proprjetà.

- Xogħlijiet tal-ilma, tidwil u oġġetti oħrajn, li huma parti integrali tar-restawr u l-konservazzjoni.
- Manutenzjoni – għandu jkun raġonevoli li tassumi li l-bini jew l-istruttura se tibqa' wieqfa u f'kundizzjoni tajba għal mill-inqas 20 sena.
- Stħarriġ u dokumentazzjoni għar-restawr, il-konservazzjoni, l-installazzjoni u plakka għall-identifikazzjoni tal-proċess tax-xogħol imwettaq.

### 3.4 Liema spejjeż ma jistgħux ikunu koperti?

Dawn li ġejjin **mhumix** eligibbli għall-applikazzjoni tal-Fond:

- Kwalunkwe spiża li tkopri servizzi mingħajr warrant, tariffi u kontingenzi indiretti.
- Bankijiet u sigġijiet.
- Kostumi ċeremonjali jew ekwivalenti.
- Kontribuzzjonijiet mhux bħala flus kontanti (li jaqbuż l-5 %).
- Spejjeż iddikjarati mill-benefiċjarju u huma koperti minn għotja oħra tal-Gvern ta' Malta jew l-Unjoni Ewropea.
- Spejjeż imġarrba qabel il-bidu tal-perjodu ta' eligibilità.
- Spejjeż imġarrba qabel is-sottomissjoni tal-applikazzjoni.
- Spejjeż li huma diġà koperti mill-fondi permezz ta' voti ta' maġġoranza stabbiliti.
- Dejn u nollijiet tas-servizzi tad-dejn.
- Dejn dubjuż.
- Infiq eċċessiv jew bl-addoċċ.
- Telf ta' kambju.
- Imgħax li għandu jingħata.
- Immobbli Ġodda.
- Dispożizzjonijiet għat-telf jew id-dejn.
- Dħul mill-kapital.

Għal iktar informazzjoni dwar kif tipprezenta l-baġit tiegħek, irreferi għal-Linji Gwida dwar il-Baġit Ġenerali tagħna disponibbli fuq: <https://artscouncilmalta.gov.mt/pages/funds-opportunities/schemes-2025/general-budget-guidelines/>.

### 3.5 Applikazzjonijiet li mhumix eligibbli

- Attivitajiet li mhumix relatati mal-kultura, l-arti u l-industriji kreattivi.
- Attivitajiet li l-oġġettiv tagħhom huwa l-ġbir tal-fondi jew propaganda politika.
- Applikazzjonijiet sottomessi wara nofsinhar (12:00) tal-jum rispettiv tal-iskadenza.
- Applikazzjonijiet sottomessi minn entitajiet pubbliċi bi jew mingħajr vot ta' maġġoranza.
- Applikazzjonijiet għal oġġetti li ma jikkwalifikawx taħt id-definizzjoni ta' Wirt Kulturali.
- Applikazzjonijiet li mhumix kompluti (irreferi għal-lista tal-kontroll fit-taqsimha 5.1).

#### Skema ta' Finanzjament għar-Restawr 2026

- Moduli individwali akkreditati bħala parti minn kors jew riċerka edukattivi bħala parti minn programmi akkademiċi stabbiliti.
- Inizjattivi eliġibbli taħt Festivals Malta, Annual Cultural Activities Scheme, VOPS, il-Kunsill Nazzjonali tal-Ktieb, l-Aġenzija Kulturali għall-Belt Valletta, Malta Arts Scholarships jew kwalunkwe programm ieħor iffinanzjat mill-Istat b'riżq l-arti/kultura Maltija.
- Proġetti li kieku seħħew diġà qabel id-data tar-riżultat.
- Proġetti b'durata li ma tidholx eżatt fl-iskeda taż-żmien eliġibbli.
- Proġetti li ser ikunu diġà bdew jew tlestew qabel in-notifika tar-riżultat lill-applikant(i).

Kwalunkwe attività oħra li tista' tiġi żviluppata barra mill-ambitu tal-Iskema ta' Finanzjament għar-Restawr mhijiex eliġibbli għal dan l-appoġġ.

L-applikanti jistgħu jressqu aktar minn applikazzjoni waħda għall-istess sejha. Madankollu kull sessjoni tista' tiffinanzja applikazzjoni waħda biss. Barra min hekk, fil-każ li jitressqu aktar minn applikazzjoni waħda għall-istess parroċċa, il-parroċċa tista' tibbenefika minn proġett wieħed biss.

## 4. Evalwazzjoni

Il-Bord ta' Evalwazzjoni se jibbaża d-deċiżjoni tiegħu fuq il-kriterji li ġejjin:

### Kriterju 1: Ir-Restawr jew il-Konservazzjoni ta' Artefatt Reliġjuż (60 marka)

Dan il-kriterju jikkunsidra r-rilevanza tar-restawr propost fit-termini ta':

- Ir-rilevanza storika tiegħu (10 marki)
- Ir-rilevanza artistika tiegħu (10 marki)
- Il-valur tar-restawr/tal-intervent ta' konservazzjoni proposti (30 marka)
- Il-vizibilità tal-artefatt wara t-tlestija tal-proġett (10 marki)

### Kriterju 2: Il-Ġestjoni tal-Proġett (20 marka)

Dan il-kriterju jikkunsidra l-livell ta' impenn u preparazzjoni qabel l-applikazzjoni ta' finanzjament kif ukoll il-pjan propost biex twassal il-proġett tiegħek u tikseb l-għanijiet enfasizzati. Biex tiddefendi l-idea tiegħek fit-termini ta' dan il-kriterju, l-informazzjoni li ġejja hija kkunsidrata bħala meħtieġa:

- L-approvazzjonijiet neċessarji kif meħtieġ (5 marki)
- Iddeskrivi u naqqas is-severità tar-rekwiżiti tas-sigurtà (5 marki)
- Limitu ta' żmien raġonevoli u realistiku u deskrizzjoni tal-istadji ewlenin sabiex jitwettagħ il-proġett (5 marki)

Skema ta' Finanzjament għar-Restawr 2026

- Pjan għal perjodu twil biex jiddefinixxi l-manutenzjoni għal perjodu twil – mhux inqas minn 20 sena (5 marki)

### Kriterju 3: Baġit (20 marka)

Dan il-kriterju jikkunsidra kemm il-baġit ipprezentat huwa ppjanat sew u kemm huwa realistiku. Jikkunsidra wkoll l-isforzi biex ikunu assigurati l-fondi minn sorsi oħrajn. Sabiex tagħmel każ iktar b'saħħtu fit-termini ta' dan il-kriterju, inti m'hegġeg li tipprovdi l-kwotazzjonijiet kollha biex tappoġġja l-oġġetti fil-baġit (jekk jogħġbok irreferi għall-mudell tal-baġit fil-formola ta' applikazzjoni).

## 5. Kif tissottometti applikazzjoni

Segwi dawn il-passi biex tapplika:

1. Aqra dawn il-linji gwida u r-regolamenti b'ħafna attenzjoni.
2. Iċċekkja jekk l-idea proposta tiegħek tkunx tista' tiġi indirizzata minn din l-iskema.
3. Aghfas [il-ħolqa](#) li se tieħdok fis-sistema tal-applikazzjoni online.
4. Jekk mhux irregiſtrat, oħloq il-profil tiegħek mal-Kunsill Malti għall-Arti billi tagħfas fuq Register u imla d-dettalji.
5. Mit-taqsimha tas-sejhiet miftuħa, aghzel l-applikazzjoni online għall-iskema li biħsiebek tapplika għaliha.
6. Segwi l-istruzzjonijiet pass pass. Imla l-informazzjoni kollha meħtieġa mill-applikazzjoni online inkluż il-baġit u ehmeż id-dokumentazzjoni ta' appoġġ.
7. Issottometti l-applikazzjoni. Inti għandek tircievi rikonoxximent awtomatiku mis-sistema. Jekk ma tircivix notifika bħal din, ikkuntattjana fuq [applyforfunds@artscouncil.mt](mailto:applyforfunds@artscouncil.mt).

L-applikanti huma mitluba joħolqu profil fis-CRM tal-KMA minn tal-anqas ġimgħatejn qabel id-data tal-iskadenza tas-sejħa.

F'każ ta' diffikultà, jew jekk tixtieq li tikkonsultana dwar dan il-fond, tista' ċċemplilna fuq 2334 7230, mit-Tnejn sal-Ġimgħa, bejn id-09:00 u l-16:00, jew tibgħatilna email fuq [fundinfo@artscouncil.mt](mailto:fundinfo@artscouncil.mt).

Hija r-responsabilità tiegħek li tipprezenta formola ta' applikazzjoni kompluta kif spjegat f'dawn il-linji gwida u regolamenti. Jekk ma tipprezentax l-informazzjoni u d-dokumentazzjoni meħtieġa kollha, l-applikazzjoni tiegħek ma tkunx ipproċessata u valutata.

Ir-rappreżentanti tal-Kunsill Malti għall-Arti mhumiex se jiċċekkjaw il-formoli ta' applikazzjoni tagħkom qabel l-iskadenza għall-applikazzjonijiet. Huwa fid-diskrezzjoni tal-Kunsill Malti għall-

Skema ta' Finanzjament għar-Restawr 2026

Arti biss li jitlob lill-applikanti jipprovdu kwalunkwe dokumentazzjoni obligatorja nieqsa wara l-iskadenza tas-sejha.

Mas-sottomissjoni tal-applikazzjoni, l-applikanti jaċċettaw li jekk l-applikazzjoni tingħata l-finanzjament, l-isem, it-titlu tal-proġett u l-ammont mogħti, jistgħu jkunu ppubblikati mill-Kunsill Malti għall-Arti.

Id-deċiżjoni dwar il-finanzjament se tkun magħmula fuq is-saħħa tal-informazzjoni sottomessa, u d-dokumenti ta' appogg.

L-applikazzjonijiet mibgħuta wara 12:00 (nofsinhar) tal-gurnata rispettiva tal-iskadenza ma jistgħux ikunu aċċettati.

## 5.1 Lista ta' kontroll

Id-dokumenti t'hawn taht huma obligatorji u huma meħtieġa għall-analiżi ta' qabel l-evalwazzjoni. In-nuqqas li tippreżenta xi partijiet minn din id-dokumentazzjoni se jirrendi l-applikazzjoni bħala waħda li mhix konformi.

- Sottomissjoni online ta' formola ta' aplikazzjoni kompluta.
- Ittra ta' approvazzjoni mill-Arċidjoċesi ta' Malta u d-Djoċesi ta' Għawdex fil-każ tal-Parroċċi.
- Ftehim ta' kooperazzjoni bejn l-Organizzazzjoni Volontarja u l-Knisja Parrokjali, sakemm l-applikant mhuwiex l-istess parroċċa.
- Il-ksib tal-awtorizzazzjoni mill-Kummissjoni tal-Wirt Kulturali Kattoliku u permessi tal-Awtorità tal-Ippjanar jew awtorità oħra skont il-każ
- Il-permessi ta' restawr fejn aplikabbli.
- Dikjarazzjoni dwar il-Metodu ta' Restawr qabel il-bidu tax-xogħlijiet, ippreparata minn Konservatur-Restawratur bil-Warrant. Il-lista ta' Konservaturi-Restawraturi bil-Warrant tinsab [hawn](#).
- Kopja tal-Warrant sabiex tiġi pprattikata l-professjoni ta' Konservatur-Restawratur u kopja ta-Ċertifikat tal-Prattika tal-Konservatur-Restawratur bil-warrant involut biex ifassal id-Dikjarazzjoni dwar il-Metodu ta' Restawr u biex iwettaq ix-xogħlijiet, jekk l-applikazzjoni tkun magħzula għall-finanzjament.
- Evidenza tas-sjieda ta' drittijiet għall-proġett propost jew il-kuntratt tal-akwizizzjoni/it-trasferiment tad-drittijiet.
- Kwotazzjonijiet li jammontaw għall-ispiza sħiħa li se tiggarabb.
- Rapport ta' qabel ir-restawr inkluż ritratti datati, dikjarazzjoni dwar il-metodu propost, eċċ., preparat minn Konservatur-Restawratur bil-Warrant.
- Fil-każ ta' entità stabbilita bil-Liġi Kanonika, id-digriet li jikkonferma l-ħatra tal-Kappillan

Skema ta' Finanzjament għar-Restawr 2026

Jekk jogħġbok innota li hija r-responsabilità tiegħek li tissottometti d-dokumentazzjoni meħtieġa kollha, kif deskritt hawn fuq, qabel l-iskadenza indikata.

Il-Kunsill Malti għall-Arti mhuwiex se jiċċekkja l-formoli ta' applikazzjoni tagħkom qabel is-sottomissjoni tal-applikazzjoni.

L-applikazzjonijiet mibgħuta wara 12:00 pm (nofsinhar) tal-ġurnata rispettiva tal-iskadenza mhumiex eliġibbli u mhumiex se jkunu valutati. Deċiżjoni dwar il-finanzjament se ssir fuq il-qawwa tal-informazzjoni sottomessa. Il-pakketti tal-applikazzjonijiet mhumiex se jkunu rritornati lill-applikanti.

## 6. Proċess ta' Evalwazzjoni

Dan il-fond huwa kompetittiv u se jkun valutat skont il-kriterju stabbilit.

L-applikazzjonijiet eliġibbli se jkunu analizzati minn tim ta' evalwazzjoni magħmul minn evalwaturi maħtura mill-Kunsill Malti għall-Arti. L-evalwaturi se jipprezentaw evalwazzjoni dwar il-proġetti proposti kollha, u jindikaw il-klassifiki rilevanti mogħtija.

Is-sessjoni ta' evalwazzjoni u d-deċiżjonijiet ta' finanzjament jiddependu fuq il-kwalità tal-proposti sottomessi u d-disponibbiltà tal-fondi. Kull kriterju huwa allokat numru ta' marki speċifiċi. Sabiex ikunu kkunsidrati għall-finanzjament, il-proġetti għandhom jiksbu mill-inqas 60 marka.

**Dikjarazzjoni ta' ċaħda ta' responsabbiltà:** Il-Kunsill Malti għall-Arti jista' jiddeċiedi li ma jallokax il-fondi kollha disponibbli għal sejha partikolari jekk il-proġetti proposti ma jilħqux il-livell meħtieġ f'termini tal-kriterju tal-fond.

### 6.1 Komunikazzjoni tar-Riżultati

Ir-riżultati se jinħarġu fid-data indikata fuq il-paġna 2 ta' dawn il-linji gwida u regolamenti. L-ebda informazzjoni dwar il-proċess ta' evalwazzjoni mhi se tiġi rilaxxata qabel in-notifika tar-riżultat uffċjali. Kwalunkwe forma ta' solleċitazzjoni se tiskwalifika applikazzjoni b'mod awtomatiku.

L-informazzjoni kollha riċevuta mill-Kunsill Malti għall-Arti se tkun ikkunsidrata bħala kunfidenzjali, kemm waqt u wara l-proċess ta' evalwazzjoni. Dispożizzjonijiet dwar il-protezzjoni tad-data u l-kunfidenzjalità għall-proġetti ta' suċċess se jkunu inklużi fil-ftehim dwar l-għotja.

Il-pakketti tal-applikazzjonijiet mhumiex se jkunu rritornati wara l-proċess ta' evalwazzjoni.

## Skema ta' Finanzjament għar-Restawr 2026



Skema ta' Finanzjament għar-Restawr 2026

## 7. L-Implimentazzjoni u l-Monitoraġġ tal-Proġett

Fil-każ ta' approvazzjoni, il-Ftehim dwar l-Għotja, li jiddeskrivi l-kundizzjonijiet u l-livell ta' finanzjament fid-dettall, se jintlaħaq bejn il-Kunsill Malti għall-Arti u l-benefiċjarju. Il-proġetti magħżula se jirċievu fl-aspett ta' qabel il-finanzjament ta' 70 % tal-għotja approvata fil-bidu tal-proġett. L-iżborz ta' fl-aspett parzjali oħrajn għandhom ikunu skont l-istadji tal-proġett, is-sottomissjoni ta' rapporti perjodiċi, riċevuti relatati u l-approvazzjoni mill-Kunsill Malti għall-Arti. L-aħħar 30 % se jkun mogħtija wara s-sottomissjoni tar-rapport finali u wara li jkun approvat mill-Kunsill Malti għall-Arti.

Il-benefiċjarji għandhom jużaw il-logos ta' ACM u tad-Dipartiment tar-Restawr u l-Preservazzjoni fuq il-materjal relatat kollu u jispeċifikaw li l-proġett kien appoġġjat mill-Kunsill Malti għall-Arti u d-Dipartiment tar-Restawr u l-Preservazzjoni fil-kummerċjalizzazzjoni, ir-relazzjonijiet pubbliċi u l-materjal stampat. L-għotja riċevuta għandha tiġi użata biss għall-għan li għalih kienet mogħtija, skont il-proposta u l-kuntratt sottomessi.

Il-benefiċjarji għandhom jgħarrfu lill-Kunsill Malti għall-Arti immedjatament jekk iseħħ tibdil li jaffettwa n-natura tal-proġett waqt l-implimentazzjoni. It-tibdil ma jistgħux ikunu implimentat jekk ma tiġix riċevuta l-applikazzjoni. Il-Kunsill Malti għall-Arti jirriżerva d-dritt li jirrevedi jew iżomm il-fl-aspett finali jekk il-bidla fil-proġett mhijiex ikkunsidrata li tkun konformi mal-proposta inizjali, jew jekk il-Kunsill ma jkunx infurmat dwar il-bidliet f'hin raġonevoli.

Il-benefiċjarji għandhom ikunu disponibbli għal viżiti u komunikazzjoni mar-rappreżentanti tal-Kunsill Malti għall-Arti għal skopijiet ta' monitoraġġ kemm waqt l-implimentazzjoni tal-proġett kif ukoll wara t-tlestija tiegħu.

Il-Kunsill Malti għall-Arti huwa responsabbli mill-eżami mill-ġdid tal-Proġett. Il-Kunsill jista' jwettaq il-verifiki biex jistabilixxi jekk l-appoġġ pubbliku kienx użat skont il-kundizzjonijiet stabiliti. Il-Kunsill jista' jitlob aċċess għar-rekord finanzjarju tal-kumpanija/tal-entità u/jew ir-rekord annwali tal-kumpanija/entità li qiegħda tapplika bħala parti mill-eżami, ir-reviżjoni jew il-proċedura ta' kontroll tal-benefiċjarji. Il-Kunsill jista' jwettaq il-verifiki mal-preżentazzjoni tal-kontijiet finali. Il-kontabilista tal-benefiċjarju għandu, fi kwalunkwe hin u mingħajr kunsiderazzjoni għar-restrizzjonijiet tal-kunfidenzjalità prevalenti, jikkomunika l-informazzjoni mitluba mal-Kunsill u/jew l-awdituri tiegħu.

Il-fatturi/riċevuti rilevanti għandhom ikunu sottomessi lill-Kunsill, f'forma ta' kopja jew oriġinali, għal kull oġġett eliġibbli approvat għall-għotja. Fil-każijiet kollha applikabbli, il-fatturi u l-riċevuti

Skema ta' Finanzjament għar-Restawr 2026  
sottomomessi kollha għandhom ikunu pprezentati bl-element tal-VAT separat. Il-Kunsill jirriżerva d-dritt li jitlob il-kopji oriġinali jekk ikun hemm dubji dwar l-awtenticità tad-dokumenti pprovduti u mhux se joħroġ ħlasijiet jekk dawn ma jkunux ipprovduti.

Il-Kunsill Malti għall-Arti jzomm id-dritt li jirkupra l-fondi f'każ li dawn mhumiex jintużaw u/jew qegħdin jintużaw ħażin u/jew mhumiex qegħdin jintużaw skont il-baġit sottomess.

## 7.1 Rapport

Fi tmiem il-proġett, il-benefiċjarji se jkunu meħtieġa li jissottomettu rapport dettaljat li jenfasizza x-xogħol imwettaq u l-kisbiet tal-proġett, sa mhux iktar tard minn sitt (6) ġimgħat wara li l-proġett ikun ġie konkluż. Dan ir-rapport għandu jinkludi d-dettalji tekniċi tal-interventi tar-restawr/tal-konservazzjoni mwettqa, akkompanjat b'ritratti ta' qabel u ta' wara u dokumentazzjoni oħra rilevanti. Il-kontenut tekniku tar-Rapport għandu jkun ippreparat mill-Konservatur-Restawratur bil-Warrant. Il-Kunsill Malti għall-Arti se jipprovdi mudell għar-rapport tiegħek. Flimkien ma' dan ir-rapport, il-benefiċjarji għandhom jissottomettu kopja ta' kwalunkwe materjal ta' kummerċjalizzazzjoni, pubblicità jew informazzjoni żviluppat għall-proġett iffinanzjat, inkluż id-dokumentazzjoni viżiva.

Il-benefiċjarji jeħtieġu wkoll li jipprezentaw baġit finali flimkien mad-dokumenti ta' appoġġ kollha.

Il-Kunsill Malti għall-Arti jzomm id-dritt li juża l-materjal tal-proġetti sottomessi.

Il-Kunsill Malti għall-Arti jzomm id-dritt li jirkupra l-fondi f'każ li dawn mhumiex qegħdin jintużaw u/jew qegħdin jintużaw ħażin u/jew mhumiex użati skont il-baġit sottomess.

## 8. Proċedura ta' Lmenti

It-tressiq ta' lment mhuwiex se jaffettwa ċ-ċansijiet tiegħek sabiex tirċievi l-appoġġ mill-Kunsill Malti għall-Arti fil-futur. L-ilmenti kollha se jkunu trattati b'kunfidenzjalità.

### 8.1 Raġunijiet għall-ilmenti

Skema ta' Finanzjament għar-Restawr 2026

L-applikanti għandhom jagħmlu lment rigward anomaliji u rregolaritajiet fil-proċeduri waqt il-proċess ta' sottomissjoni u evalwazzjoni fit-termini tal-proċeduri stipulati f'dawn il-linji gwida u regolamenti. L-ilmenti ma jistgħux isiru rigward:

- Il-politiki u l-proċeduri tal-Kunsill għall-Arti jew tal-Gvern;
- Il-meriti tal-applikazzjoni fit-termini tal-kriterji stipulati f'dawn il-linji gwida u r-regolamenti.

L-applikanti biss jistgħu jressqu lmenti rigward il-proġetti tagħhom.

## 8.2 Kif tressaq ilment

L-ilmenti għandhom isiru bil-miktub u għandhom ikunu ċari kemm jista' jkun possibbli. L-ilment għandu jiddikjara r-raġunijiet għall-ilment, u jipprovi spjegazzjoni u ġustifikazzjoni dettaljati appoġġjati bid-dokumentazzjoni jew testimonjanzi rilevanti għaliex l-ilment iqis li seħħu l-irregolaritajiet fil-proċedura/proċeduri stipulati f'dawn il-linji gwida u r-regolamenti jew fl-istandard tar-regoli u r-regolamenti ta' governanza tajba li jiggvernaw s-settur pubbliku. Id-deċiżjoni fi tmiem il-proċess tal-ilmenti għandha tkun finali. L-ilmenti għandhom isiru lill-Kap tal-Fondi u tas-Senserija tal-Kunsill Malti għall-Arti fi żmien ħamest (5) ijiem mir-riċeviment tad-deċiżjoni tal-finanzjament tiegħek. Inti se tiċievi risposta għall-ilment tiegħek normalment fi żmien għaxart (10) ijiem ta' xogħol.

F'każ li mintix sodisfatt bir-risposta, il-Kunsill Malti għall-Arti se jlaqqa' Bord li se jiddiskuti l-ilment tiegħek ulterjorment. Jekk toqrob lejn il-proċedura ta' lmenti tagħna, inti taċċetta li nistgħu nużaw l-informazzjoni dwar il-proġett tiegħek sabiex nindirizzaw l-ilment. Id-deċiżjoni tal-Bord hija finali.

## Għandek bżonn parir?

L-ACM joffri servizzi ta' konsultazzjoni għal qabel is-sottomissjonijiet biex jgħinuk tiżgura l-appoġġ għall-proġett tiegħek. Aħna qegħdin hemm f'kull pass tat-triq. Aħna nistgħu ngħinuk sabiex tiddetermina jekk il-kunċett tal-qalba u l-profil ta' proġett tiegħek humiex konformi mal-mekkaniżmu ta' appoġġ fil-mira, u nipprovdu rispons dwar il-mod li bih tippjana li tippreżenta l-proġett tiegħek. Ippjana bil-quddiem u kkuntattjana mill-inqas ġimagħtejn qabel l-iskadenza tas-sottomissjonijiet, sabiex tagħmel l-aħjar użu mis-servizzi tagħna.

Inti mistieden li ċċemplilna fuq 2334 7230, matul il-ġimgħa, bejn id-09:00 u l-16:00, jew tibgħatilna email fuq [fundinfo@artscouncil.mt](mailto:fundinfo@artscouncil.mt).

**Linji Gwida aġġornati fil-25 ta' Novembru 2025**